

20060201171233001

जिल्हा परिषद व पंचायत समिती  
कार्यालयात पिण्याचे पाणी पुरविण्याकरीता  
मासिक अल्प मोबदला प्रदानाबाबत.

महाराष्ट्र शासन

ग्राम विकास व जलसंधारण विभाग

शासन निर्णय क्रमांक-डिएसआर-२०००/प्र.क्र.१५७/आस्था-५(१८)

मंत्रालय, मुंबई - ४०० ०३२

दिनांक :- ५ एप्रिल, २००५.

**संदर्भ :-** शासन परिपत्रक वित्त विभाग क्रमांक-मआख-१०९७/प्र.क्र.२५/९७/विनिमय,  
दिनांक ९ जून, १९९९.

**प्रस्तावना :-**

शासकीय कार्यालयात आवश्यकता असल्यास, चतुर्थ गटातील कर्मचा-यांना त्यांच्या स्वतःच्या कर्तव्याखेरीज पिण्याच्या पाण्याचा पुरवठा करण्याकरीता प्रत्येक दिवशी एका माठात गरजेनुसार पाणी भरण्याकरीता संदर्भाधीन दिनांक ९ जून, १९९९ च्या वित्त विभागाच्या शासन परिपत्रकानुसार रुपये ३०/- इतका अल्प मोबदला प्रदान करण्यात येतो. त्याच धर्तीवर जिल्हा परिषद व पंचायत समिती कार्यालयातील चतुर्थ श्रेणी कर्मचा-यांना पिण्याचे पाणी पुरविण्याकरीता प्रति माठ रुपये ३०/- दरमहा इतका अल्प मोबदला प्रदान करण्याबाबतचा प्रस्ताव शासनाच्या विचाराधीन होता. महाराष्ट्र जिल्हा परिषदा व पंचायत समिती अधिनियम १९६१ च्या २४८ च्या कलमानुसार प्रदान केलेल्या अधिकारानुसार शासन पुढील अटीच्या अधीन राहून मान्यता देत आहे.

१) गट-४ चा कर्मचारी त्यांचे स्वतःचे कर्तव्य सांभाळून दर दिवशी जास्तीत जास्त ५ माठ आवश्यकतेनुसार सतत भरून राहतील असा पाण्याचा पुरवठा करू शकेल.

२) एका माठात सतत पाण्याचा पुरवठा करून तो भरून ठेवण्यासाठी प्रति माठ रुपये ३०/- (अक्षरी रुपये तीस फक्त) दरमहा इतका अल्प मोबदला प्रदान अनुज्ञेय असेल.

३) ज्या कार्यालयात नळाने / जलशीतकाने पाणी पुरविण्यात येते, तेथे माठाने पाणी पुरविण्यात येऊ नये.

४) महाराष्ट्र आकस्मिक खर्च नियम, १९६५ मधील नियम ७२ मधील इतर तरतुदी विचारात घेण्यात याव्यात.

५) संदर्भाधीन अल्प प्रदानासाठी होणारा खर्च "कार्यालयीन खर्च" या गौण लेखाशीर्षातून भागविण्यात यावा.

६) अनुक्रमांक-५ येथे नमूद केल्याप्रमाणे यासाठी होणारा खर्च भागवावयाचा आहे. यासाठी आता किंवा भविष्यात शासनाकडून कुठलेही अनुदान जिल्हा परिषदांना देय होणार नाही.

७) ज्या कर्मचा-याकडे पिण्याचे पाणी पुरविण्याबाबतचे काम सोपविले जाईल त्याबाबतचे स्वतंत्र आदेश संबंधित कार्यालय प्रमुखाने काढावेत.

८) हा शासन निर्णय निर्गमित केल्याच्या दिनांकापासून अमलात येईल.

हा शासन निर्णय वित्त विभागाच्या अनौपचारिक संदर्भ क्र.१२०/०३/व्यय-१५, दिनांक ८.४.२००४ व अनौपचारिक संदर्भ क्र.५७१/०४/विनियम, दि.१५.१२.२००४ अन्वये दिलेल्या सहमतीनुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(शेखर कवळे)

कार्यासन अधिकारी, महाराष्ट्र शासन.

प्रति,

महालेखापाल (लेखापरिक्षा), मुंबई / नागपूर (दोन प्रतीत).

महालेखापाल (लेखा व अनुज्ञेयता), मुंबई / नागपूर (दोन प्रतीत).

राज्यपालांचे सचिव.

मुख्यमंत्र्यांचे प्रधान सचिव.

उप मुख्यमंत्र्यांचे सचिव.

सर्व विभागीय आयुक्त.

सर्व जिल्हा परिषदांचे मुख्य कार्यकारी अधिकारी (पाच प्रती)

सर्व जिल्हा परिषदांचे मुख्य लेखा व वित्त अधिकारी (पाच प्रती)

मुख्य लेखा परिक्षक, स्थानिक निधी लेखा, मुंबई/पुणे/नागपूर/औरंगाबाद/नाशिक/अमरावती  
(प्रत्येकी पाच प्रती).

संचालक, लेखा व कोषागारे कार्यालय, मुंबई.

सर्व जिल्हा कोषागार अधिकारी.

वित्त विभाग (व्यय-१५), मंत्रालय, मुंबई-४०० ०३२.

कार्यासन क्रमांक आस्था-७, आस्था-८, आस्था-९, आस्था-१०, आस्था-११, आस्था-१२.

वित्त-१, ग्राम विकास व जलसंधारण विभाग, मंत्रालय, मुंबई.

निवड नस्ती, कार्यासन क्रमांक आस्था-५ (१८), ग्राम विकास व जलसंधारण विभाग.